




కొండాపూర్ : గంగారంలో దరఖాస్తులను పరిశీలిస్తున్న ఆర్డీవో రవీంద్ర్ రెడ్డి



బొల్లారం మున్సిపాలిటీలో దరఖాస్తులు స్వీకరిస్తున్న చైర్మన్ రోజా బాల్ రెడ్డి

'ప్రజాపాలన' దరఖాస్తుల స్వీకరణ



రామచంద్రాపురం: ఉన్నెన్ గోల్లో దరఖాస్తులు తీసుకుంటున్న చైర్మన్ లలితాసోమిరెడ్డి

ప్రజాపాలన కార్యక్రమంలో దరఖాస్తుల స్వీకరణ ప్రక్రియ కొనసాగుతున్నది. బుధవారం బొల్లారం మున్సిపల్ పరిధిలోని 6, 17, 22 వార్డుల్లో ఏర్పాటు చేసిన 'ప్రజా పాలన'ను చైర్ పర్సన్ కోల్ రోజా బాల్ రెడ్డి అధికారులతో కలిసి ప్రారంభించారు. అమీన్ పూర్ మున్సిపల్ పరిధిలోని 11, 12, 13 వార్డుల్లో నిర్వహించిన 'ప్రజాపాలన'లో మున్సిపల్ చైర్మన్ తుమ్మల పాండురంగారెడ్డి పాల్గొన్నారు.

-సంగారెడ్డి నెట్వర్క్, జనవరి 3



అమీన్ పూర్: ప్రజాపాలనలో దరఖాస్తులను స్వీకరిస్తున్న మున్సిపల్ చైర్మన్ తుమ్మల పాండురంగారెడ్డి

మంత్రిని కలిసిన కళాశాల సిబ్బంది



అందోల్: మంత్రితో మాట్లాడుతున్న ప్రిన్సిపాల్, సిబ్బంది

అందోల్, జనవరి 3: జోగిపేట ప్రభుత్వ కళాశాల ప్రిన్సిపాల్, సిబ్బంది బుధవారం రాష్ట్ర వైద్య, ఆరోగ్య శాఖల మంత్రి దామోదర రాజనర్సింహను కలిశారు. కళాశాలలో అవసరమైన మౌలిక వసతుల కల్పనపై చర్చించినట్లు ప్రిన్సిపాల్ రజిత తెలిపారు. దీనిపై మంత్రి సానుకూలంగా స్పందించారని కృతజ్ఞతలు తెలిపారు.

అక్రమ కట్టడాల కూల్చివేత

గుమ్మడిదల/జిన్నారం, జనవరి 3 : ప్రభుత్వ భూమిలో అక్రమంగా ఇండ్ల నిర్మాణం చేయడంతో గ్రామస్థుల ఫిర్యాదు మేరకు రెవెన్యూ అధికారులు స్పందించి ఆ కట్టడాలను కూల్చివేయించారు. బుధవారం మండలంలోని ఖాజిపల్లిలో 181 సర్వే నంబరులోని ప్రభుత్వ భూమిలో ఓ పార్టీకి చెందిన నాయకుడు అక్రమంగా ఇండ్ల నిర్మాణం చేస్తున్నారని ఆ గ్రామానికి చెందిన పలువురు రెవెన్యూశాఖ అధికారులకు ఫిర్యాదు చేశారు. కొంత కాలంగా ఈ ప్రభుత్వ భూమిలో జరుగుతున్న అక్రమ కట్టడాలను పలు మార్లు గిర్దావరి జయప్రకాశ్ నారాయణ కూల్చివేయించారు. కొత్తగా తిరిగి అక్రమ నిర్మాణాలను చేస్తున్నారని తహసీల్దార్ కు ఖాజిపల్లి గ్రామస్థులు ఫిర్యాదు చేశారు. అక్రమ నిర్మాణాలకు పాల్పడితే కఠిన చర్యలు తీసుకుంటామని హెచ్చరించారు.

జిల్లా అభివృద్ధికి సమష్టిగా పనిచేద్దాం : కలెక్టర్

సంగారెడ్డి కలెక్టరేట్, జనవరి 3 : జిల్లా అభివృద్ధికి అధికార యంత్రాంగం సమష్టిగా పని చేయాలని కలెక్టర్ శరత్ అన్నారు. నూతన సంవత్సరాన్ని పురస్కరించుకుని జిల్లా అధికారులు బుధవారం కలెక్టర్ శరత్ కు కలిసి శుభాకాంక్షలు తెలిపారు. ఆనంతరం అదనపు కలెక్టర్లు చంద్రశేఖర్, మాధురిలను కలిసి నూతన సంవత్సర శుభాకాంక్షలు తెలిపారు. అధికారులు సురేష్ మోహన్, శ్రీనివాసరావు, ఎల్లయ్య, మోహన్ రెడ్డి, సంద్య



శుభాకాంక్షలు తెలుపుతున్న జిల్లా అధికారులు

రాణి, ఫిరంగి, సతీశ్ కుమార్, బలరాం, తుమ్మ ప్రసాద్, నరసింహారావు, వసం త్ కుమారి, గీత, విజయలక్ష్మి, సుగుణబాయి, డిఎల్ వీవో సతీశ్ రెడ్డి ఉన్నారు.

సంగారెడ్డి కోర్టుకు సైబర్ నేరస్తుడు..

సంగారెడ్డి జనవరి 3: సైబర్ నేరాలకు పాల్పడుతున్న జితేందర్ సింగ్ ను సంగారెడ్డి జిల్లా సైబర్ క్రైమ్ పోలీసులు బుధవారం సంగారెడ్డి లోని న్యాయస్థానంలో ప్రవేశపెట్టారు. బెంగళూరుకు చెందిన జితేందర్ సింగ్ దేశవ్యాప్తంగా సైబర్ నేరాలకు పాల్పడుతూ అహాయకులను మోసం చేస్తున్నాడు. జితేందర్ సింగ్ పై దేశవ్యాప్తంగా 277 సైబర్ క్రైమ్ కేసులు ఉన్నాయి. ఆన్ లైన్ గేమ్స్, లోన్స్, జాబ్స్ పేరిట జితేందర్ సింగ్ సైబర్ మోసాలకు పాల్పడుతున్నాడు. 60 ఫోన్ నెంబర్లు, 63 ఐఎంఈఐ నెంబర్లు, 13 బ్యాంకు ఖాతాలను వినియోగిస్తూ జితేందర్ సింగ్ సైబర్ నేరాలకు పాల్పడుతున్నట్లు పోలీసులు గుర్తించారు. జితేందర్ సింగ్ పై తెలంగాణలోని వేర్వేరు ప్రాంతాల్లో 84 సైబర్ క్రైమ్ కేసులు ఉన్నాయి.

సంగారెడ్డి జిల్లాలో ఐదు కేసులు ఉన్నాయి. ఇటీవల గుమ్మడిదల పోలీస్ స్టేషన్ లో జితేందర్ సింగ్ పై సైబర్ క్రైమ్ కేసు నమోదైంది. జితేందర్ సింగ్ గుమ్మడిదలకు చెందిన ఓ యువకుడికి అమెజాన్ సంస్థలో ఉద్యోగం ఇప్పిస్తానని ఆన్ లైన్ లో పెద్ద మొత్తంలో డబ్బులు తీసుకుని మోసం చేశాడు.

ఈ కేసులో సైబర్ క్రైమ్ పోలీసులు జితేందర్ సింగ్ కోసం వెతుకుతున్నారు. అయితే జితేందర్ సింగ్ ను హైదరాబాద్ పోలీసులు అరెస్టు చేసి రిమాండ్ కు తరలించినట్లు సంగారెడ్డి జిల్లా సైబర్ క్రైమ్ పోలీసులు గుర్తించారు. చర్యలపై జైలులో రిమాండ్ లో ఉన్న జితేందర్ సింగ్ ను జిల్లా సైబర్ క్రైమ్ పోలీసులు పీటీ వారింట్లపై తీసుకొచ్చి సంగారెడ్డిలోని న్యాయస్థానంలో ప్రవేశపెట్టారు.

మాజీ మంత్రికి శుభాకాంక్షలు

మాజీ మంత్రి, సిద్దిపేట ఎమ్మెల్యే హరీశ్ రావును స్టేట్ ట్రేడ్ ప్రమోషన్ కార్పొరేషన్ మాజీ చైర్మన్ మరం భీక్షపతి బుధవారం హైదరాబాద్ లోని ఆయన నివాసంలో మర్యాద పూర్వకంగా కలిశారు. నూతన సంవత్సర శుభాకాంక్షలు తెలిపారు.



-అందోల్, జనవరి 3



సంగారెడ్డి పట్టణంలోని స్థానిక క్యాంపు కార్యాలయంలో ఎమ్మెల్యే చింతా ప్రభాకర్ ను టీఎన్ టీవీ సంఘం నేతలు బుధవారం మర్యాదపూర్వకంగా కలిశారు. చింతాను సన్మానించి, నూతన సంవత్సర శుభాకాంక్షలు తెలిపారు. టీఎన్ టీవీ జిల్లా అధ్యక్షుడు ఎం.డి. జావీద్ అలీ, కార్యదర్శి రవి, సంఘం నాయకులు పాల్గొన్నారు.

-సంగారెడ్డి అర్బన్, జనవరి 3

ఆధ్యాత్మిక చింతన అలవర్చుకోవాలి

సదాశివపేట, జనవరి 3 : ప్రతి ఒక్కరూ ఆధ్యాత్మిక చింతన అలవర్చుకోవాలని ఎమ్మెల్యే చింతా ప్రభాకర్ అన్నారు. బుధవారం మండల పరిధిలోని మాలపాడ్ గ్రామంలో వీర హనుమాన్ మందిర శిఖర ప్రతిష్ఠాపనలో ఎమ్మెల్యే పాల్గొని ప్రత్యేక పూజలు చేశారు.

ఐఐటీ హైదరాబాద్ డైరెక్టర్ ను కలిసిన ఎమ్మెల్యే 'చింతా'

సంగారెడ్డి/కంది, జనవరి 3 : ఐఐటీ హైదరాబాద్ డైరెక్టర్ తో ఎమ్మెల్యే చింతా ప్రభాకర్ బుధవారం సమావేశమయ్యారు. ఈ సందర్భంగా ఎమ్మెల్యేకు ఐఐటీ హైదరాబాద్ డైరెక్టర్ నూతన సంవత్సర శుభాకాంక్షలు తెలిపారు. ఐఐటీ హైదరాబాద్ లో సౌకర్యాలు, వసతుల గురించి అడిగి తెలుసుకున్నారు. అదనపు తరగతులు, నూతన బిల్డింగ్ ఏర్పాటు చేయాలని ఎమ్మెల్యే దృష్టికి తీసుకొచ్చారు. సానుకూలంగా స్పందించి, ఈ విషయమై అసెంబ్లీలో మాట్లాడుతానని తెలిపారు. సీడీసీ చైర్మన్ బుచ్చిరెడ్డి, ఆర్.వెంకటేశ్వర్లు, ప్రభాకర్, కృష్ణగౌడ్, మోహన్ రెడ్డి ఉన్నారు.

ఉద్యోగుల సమస్యల పరిష్కారానికి కృషి



క్యాలెండర్ ను అభివృద్ధిస్తున్న ఎమ్మెల్యే మాణిక్ రావు

జహీరాబాద్, జనవరి 3: విశ్రాంతి ఉద్యోగుల సమస్యల పరిష్కారం కోసం తన వంతు కృషి చేస్తానని జహీరాబాద్ ఎమ్మెల్యే కొనిటి మాణిక్ రావు తెలిపారు. బుధవారం జహీరాబాద్ పట్టణంలోని క్యాంపు కార్యాలయంలో విశ్రాంతి ఉద్యోగుల నూతన సంవత్సరం క్యాలెండర్ ను అభివృద్ధిచేశారు. విశ్రాంతి ఉద్యోగుల సంఘం అధ్యక్షుడు గడ్డం జనార్దన్, రాజేందర్ రావు, రమణ్ బాబు, బస్వరాజు, నారాయణ రెడ్డి, మల్లేశం, మహబూబ్ గౌర్, సామేల్, చంద్రశేఖర్, తదితరులు ఉన్నారు.


వైభవంగా విగ్రహ ప్రతిష్ఠాపనోత్సవాలు

గుమ్మడిదల, జనవరి 3 : మండలకేంద్రంలో హనుమాన్, విష్ణుమూర్తి, గణేశ్ విగ్రహ ప్రతిష్ఠాపనోత్సవాలను వేదపండితులు కనులపండువగా నిర్వహించారు. గుమ్మడిదలలో నూతనంగా నిర్మించిన హనుమాన్ ఆలయంలో బుధవారం ఆలయ కమిటీ అధ్యక్షుడు పడమటి లక్ష్మారెడ్డి, ధర్మకర్తలు, పంచాయతీ పాలకుల ఆధ్వర్యంలో విగ్రహ ప్రతిష్ఠాపనోత్సవాలు నిర్వహించారు. గణపతిపూజ, హోమాన్ని వేదపండితులు కిరణ్ కుమార్ శర్మ బృందం నిర్వహించారు.

ప్రజలకు అందుబాటులో ఉంటా..

మాజీ ఎమ్మెల్యే మహారెడ్డి భూపాల్ రెడ్డి

నారాయణపేట, జనవరి 3: ప్రజలకు అందుబాటులో ఉండి వారిని ఆదుకుంటానని మాజీ ఎమ్మెల్యే మహారెడ్డి భూపాల్ రెడ్డి అన్నారు. నారాయణపేట మండలం సంజీవనీరావుపేట్ కు చెందిన మన్యమ్మ, ప్రేమకుమార్ కు రూ.1.50 లక్షల చొప్పున మంజూరైన ఎల్ టీసీలను వారి కుటుంబ సభ్యులకు అందజేశారు. కార్యకర్తలు, ప్రజలు అభివృద్ధిపడాలన్న అవసరం లేదని అండగా ఉంటానని భరోసా ఇచ్చారు.



ఎల్ టీసీ పత్రాన్ని అందజేస్తున్న మాజీ ఎమ్మెల్యే

యూకో బ్యాంక్ (భారత ప్రభుత్వ కార్యాలయం)
కూకట్ పల్లి శాఖ (1906), MIG # 298, కోడ్ నం. 4.KPH8
 కాలనీ, హైదరాబాద్ - 500072.
 టెలిఫోన్: 040-23055842/23057842, మొబైల్ నం. 7815894995

సవరణ
 రుణ(గ్రాహక(లు): M/s. ప్రసాద్ మోటార్స్, ప్రొఫైటర్ & హామీదారు: శ్రీ మెండు ప్రసాదరావుకు సంబంధించి, 31.12.2023న ఈ వార్తా పత్రికలో ప్రచురించబడిన 'ఇ-వేలం అమ్మకం ప్రకటన' ప్రకారము అనుగుణంగా ఇది ఇవ్వబడినది. ఈ ప్రకటనలో, 'వేలం తేదీ & సమయం: 26.01.2024న మ. 1.00 గం. నుండి సా. 5.00 గం. వద్ద' కు బదులుగా 'వేలం తేదీ & సమయం: 29.01.2024న మ. 1.00 గం. నుండి సా. 5.00 గం. వద్ద' అని చదువుకోగలరు' మరియు 'బయోనా (EMD) దాఖలుకు ఆఖరి తేదీ 25.01.2024న సా. 4.00 గం.వరకు' బదులుగా 'బయోనా (EMD) దాఖలుకు ఆఖరి తేదీ 28.01.2024న సా. 4.00 గం.వరకు అని చదువుకోగలరు'. ఇతర వివరాలన్ని యాభివృద్ధి.
 తేదీ: 04.01.2024, ప్రవేశం: హైదరాబాద్ సం- అధికార అధికారి, యూకో బ్యాంక్

సావిత్రిబాయి పూలేకు ఘన నివాళి

సావిత్రిబాయిపూలే జయంతిని బుధవారం ప్రజాప్రతినిధులు, విద్యార్థులు, నేతలు సంగారెడ్డి జిల్లావ్యాప్తంగా నిర్వహించి, ఆమె చిత్రపటానికి పూలమాలలు వేసి నివాళులర్పించారు. ఈ సందర్భంగా ఆమె చేసిన సేవలను కొనియాడారు. జహీరాబాద్ పట్టణంలోని క్యాంపు కార్యాలయంలో ఎమ్మెల్యే కొనిటి మాణిక్ రావు నివాళులర్పించారు. నేరడగుంటలో బీఆర్ఎస్ గ్రామాధ్యక్షుడు శ్రీధర్ రెడ్డి పాఠశాల విద్యార్థులకు స్టీల్లు, పండ్లు పంపిణీ చేశారు.

-సంగారెడ్డి జిల్లా నెట్వర్క్, జనవరి 3